

ಶ್ರೀಃ

ಶ್ರೀಮತ್ಪರಾಂಕುಶಾಯ ನಮಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮದ್ವರವರಮುನಯೇ ನಮಃ

ಕೈಶಿಕಪುರಾಣಂ

ಶ್ರೀಶೈಲೇಶ ದಯಾಪಾತ್ರಂ ಧೀಭಕ್ತ್ಯಾದಿ ಗುಣಾರ್ಣವಂ
ಯತೀಂದ್ರಪ್ರವಣಂ ವಂದೇ ರಮ್ಯಜಾಮಾತರಂ ಮುನಿಂ
ಲಕ್ಷ್ಮೀನಾಥಸಮಾರಂಭಾಂ ನಾಥಯಾಮುನಮಧ್ಯಮಾಂ
ಅಸ್ಮದಾಚಾರ್ಯಪರ್ಮಂತಾಂ ವಂದೇ ಗುರವರಂಪರಾಂ
ಯೋನಿತ್ಯಮಚ್ಯುತಪದಾಂಬುಜಯುಗ್ಮರುಕ್ಮ
ವ್ಯಾಮೋಹತಸ್ತದಿತರಾಣಿ ತೃಣಾಯ ಮೇನೇ
ಅಸ್ಮದ್ಗುರೋರ್ದಗವತೋಽಸ್ಯ ದಯೈಕಸಿಂಧೋಃ
ರಾಮಾನುಜಸ್ಯ ಚರಣೌ ಶರಣಂ ಪ್ರಪದ್ಯೇ |
ಮಾತಾಪಿತಾಯುವತಯಸ್ತನಯಾ ವಿಭೂತಿಃ
ಸರ್ವಂ ಯದೇವ ನಿಯಮೇನ ಮದನ್ವಯಾನಾಂ
ಆದ್ಯಸ್ಯ ನಃ ಕುಲಪತೇರ್ವಕುಳಾಭಿರಾಮಂ
ಶ್ರೀಮತ್ತದಂಘ್ರಿಯುಗಳಂ ಪ್ರಣಮಾಮಿ ಮೂರ್ಧ್ನಾ |
ಭೂತಂಸರಶ್ಚ ಮಹದಾಹ್ವಯ ಭಟ್ಟನಾಥ
ಶ್ರೀಭಕ್ತಿಸಾರ ಕುಲಶೇಖರ ಯೋಗಿವಾಹಾನ್
ಭಕ್ತಾಂಘ್ರಿರೇಣು ಪರಕಾಲ ಯತೀಂದ್ರಮಿಶ್ರಾನ್
ಶ್ರೀಮತ್ಪರಾಂಕುಶಮುನಿಂ ಪ್ರಣತೋಽಸ್ಮಿ ನಿತ್ಯಂ |
ಏತತ್ತ್ರೈಲೋಕ್ಯನಿರ್ಮಾಣತ್ರಾಣ ಸಂಹಾರಕಾರಣಂ
ಶ್ರೀಮಚ್ಚೈರಂಗನಾಥಸ್ಯ ಶಾಸನಂ ಶಾಶ್ವತಂ ಪರಂ |

ಶ್ರೀಮಚ್ಚೈರಂಗನಾಯುಕ್ಯಾ ಶ್ರಿ ಯಸ್ತ್ರೈಲೋಕ್ಯಮಂಗಳಂ
ಪರಾವರೇಶ್ವರ ಶಿರಶ್ಚೂಡಾ ಸಂಚಾರಿಶಾಸನಂ |
ಯೋನಿತ್ಯಮಚ್ಯುತ ಪದಾಂಬುಜ ಯುಗ್ಮರುಕ್ಮ
ವ್ಯಾಮೋಹತಸ್ತದಿತರಾಣಿ ತೃಣಾಯ ಮೇನೇ
ಅಸ್ಮದ್ಗುರೋ ರ್ದಗವತೋಽಸ್ಯ ದಯೈಕಸಿಂಧೋಃ
ರಾಮಾನುಜಸ್ಯ ಚರಣೌ ಶರಣಂ ಪ್ರಪದ್ಯೇ |
ಮಾತಾ ಪಿತಾ ಯುವತಯಸ್ತನಯಾ ವಿಭೂತಿಃ
ಸರ್ವಂ ಯದೇವ ನಿಯಮೇನ ಮದನ್ವಯಾನಾಂ
ಆದ್ಯಸ್ಯ ನಃ ಕುಲಪತೇರ್ವಕುಳಾಭಿರಾಮಂ
ಶ್ರೀಮತ್ತದಂಘ್ರಿಯುಗಳಂ ಪ್ರಣಮಾಮಿ ಮೂರ್ಧ್ನಾ |
ತತ್ವೇನ ಯಶ್ಚಿದಚಿದೀಶ್ವರ ತತ್ತ್ವಭಾವ
ಭೋಗಾಪವರ್ಗ ತದುಪಾಯ ಗತೀರುದಾರಃ
ಸಂದರ್ಮಯನ್ನಿರಮಿಮೀತ ಪುರಾಣರತ್ನಂ
ತಸ್ಮೈ ನಮೋ ಮುನಿವರಾಯ ಪರಾಶರಾಯ | ಗಂ
ಶ್ರೀವತ್ಸಚಿಹ್ನಮಿಶ್ರೇಭ್ಯೋ ನಮ ಉಕ್ತಿಮಧೀಮಹೇ
ಯದುಕ್ತಯಸ್ತ್ರಯೀಕಂಠೇ ಯಾಂತಿ ಮಂಗಳಸೂತ್ರತಾಂ |
ಶರರಿಪುಕಲಿಜಿತ್ನೋಭೂತ ವೇತಾಳಗೋದಾಗುರೂನ್
ಮುನಿಮಥ ಕುಲಶೇಖರಂ ಭಕ್ತಪದ್ರೇಣು ಭಕ್ತೈರ್ವಾ
ಮಧುರಕವಿಮಥೋ ಯತೀಂದ್ರಂ ತಥಾನ್ಯಾನಶೇಷಾಸ್ಸುರೂನ್
ಶ್ರಿಯಮಪಿ ವಸುಧಾಂ ಚ ನೀಳಾಂ ಚ ವೈಕುಂಠನಾಥಂ ಶ್ರಯೇ |
ಶ್ರೀರಂಗಚಂದ್ರಮಸ ಮಿಂದಿರಯಾವಿಹರ್ತುಂ
ವಿನ್ಯಸ್ಯ ವಿಶ್ವಚಿದಚಿನ್ನಯನಾಧಿಕಾರಂ
ಯೋ ನಿರ್ದಹತ್ಯನಿಶಮಂಗುಳಿಮುದ್ರಯೈವ

ಸೇನಾನ್ಯಮನ್ಯವಿಮುಖಾಸ್ತಮಶಿಶ್ರಿಯಾಮ |
 ಶ್ರೀವತ್ಸಾಂಕಸ್ಯ ನಪ್ತಾರಂ ಪೌತ್ರಂ ರಾಮವಿಪಶ್ಚಿತಃ
 ವ್ಯಾಸಂ ವಾಗ್ವಯಿನಃ ಪುತ್ರಮಸ್ಮಾಕಂ ತಾತಮಾಶ್ರಯೇ |
 ವೇದಾಚಾರ್ಯಂ ವಿಪಶ್ಚಿಜ್ಜನಮಹಿತಧಿಯಂ ವಿಶ್ರುತಜ್ಞಾನಸಿಂಧೋಃ
 ವೇದವ್ಯಾಸಸ್ಯಪುತ್ರಂ ವರಗುಣಜಲಧೇರ್ವಾಗ್ವಿಜೇತುಶ್ಚ ಪೌತ್ರಂ
 ರಂಗೇಶಾಪತ್ಯಭಾವಂ ಸಮಧಿಗತವತೋ ರಾಮಸೂರೀಃ ಪ್ರಪೌತ್ರಂ
 ಶ್ರೀವತ್ಸಾಂಕಸ್ಯ ಕೂರಾನ್ವಯಕುಮುದವಿಧೋಃ
 ಪಂಚಮಂ ಸಂಶ್ರಯಾಮಃ | ೧೫
 ಶ್ರೀಪರಾಶರಭಟ್ಟಾರ್ಯ ಶ್ರೀರಂಗೇಶ ಪುರೋಹಿತಃ
 ಶ್ರೀವತ್ಸಾಂಕಸುತಶ್ರೀಮಾನ್ ಶ್ರೇಯಸೇ ಮೇಸ್ತು ಭೂಯಸೇ ||
 ಪ್ರಲಯೋದನ್ವದುತ್ತೀರ್ಣಾಂ ಪ್ರಪದ್ಯೋಹಂ ವಸುಂಧರಾಂ
 ಮಹಾವರಾಹ ದಂಷ್ಟ್ರಾಗ್ರ ಮಲ್ಲೀಕೋಶ ಮಧುವ್ರತಾಂ |
 ನಮಸ್ತಸ್ಮೈ ವರಾಹಾಯ ಲೀಲಯೋಧರತೇ ಮಹೀಂ
 ಋರಮಧ್ಯಗತೋ ಯಸ್ಯ ಮೇರುಃ ಕಣಕಣಾಯತೇ |
 ತಸ್ಯ ಯಜ್ಞವರಾಹಸ್ಯ ವಿಷ್ಣೋರಮಿತತೇಜಸಃ
 ಪ್ರಣಾಮಂ ಯೇಷಿ ಕುರ್ವಂತಿ ತೇಷಾಮಪಿ ನಮೋನಮಃ |
 ಶ್ರೀವರಾಹ ಉವಾಚ
 ಜಾಗರೇ ತು ವಿಶಾಲಾಕ್ಷಿ ಜಾನತೋ ವಾಪ್ಯಜಾನತಃ
 ಯೋ ಮೇ ಪ್ರಗಾಯತೇ ಗೇಯಂ ಮಮ ಭಕ್ತ್ಯಾ ವ್ಯವಸ್ಥಿತಃ || ೧೬
 ಯಾವಂತಿ ತ್ವಕ್ಷರಾಣ್ಯಸ್ಯ ಗಾಯತಸ್ಸ್ಮರೈಶಸ್ವಿನಿ
 ತಾವದ್ವರ್ದಸಹಸ್ರಾಣಿ ಸ್ವರಗಲೋಕೇ ಮಹೀಯತೇ || ೧೭
 ರೂಪವಾನ್ ಗುಣವಾನ್ ಶುದ್ಧಃ ಸರ್ವಧರ್ಮಭೃತಾಂ ವರಃ
 ನಿತ್ಯಂ ಪಶ್ಯತಿ ವೈ ಶಕ್ರಂ ವಜ್ರಹಸ್ತಂ ನ ಸಂಶಯಃ || ೧೮

ಸರ್ವಧರ್ಮಗುಣಶ್ರೇಷ್ಠಃ ತತ್ರಾಪಿ ಮಮ ಲುಬ್ಧಕಃ |
 ಇಂದ್ರಲೋಕಾತ್ಪರಿಭ್ರಷ್ಟೋ ಮಮ ಗೇಯಪರಾಯಣಃ
 ಪ್ರಮುಕ್ತಸ್ಸರ್ವಸಂಸಾರಾನ್ಮಮ ಲೋಕಂ ಚ ಗಚ್ಛತಿ || ೪
 ಏವಂ ತು ವಚನಂ ಶ್ರುತ್ವಾ ತತ್ಪ್ರಸಾದಾದ್ವಸುಂಧರಾ |
 ವರಾಹರೂಪಿಣಂ ದೇವಂ ಪ್ರತ್ಯುವಾಚ ಶುಭಾನನಾ || ೫
 ಅಹೋ ಗೀತಪ್ರಭಾವೋ ವೈ ಯಸ್ವಯಾ ಪರಿಕೀರ್ತಿತಃ
 ಕಚ್ಚಿದ್ಗೀತಪ್ರಭಾವೇನ ಸಿದ್ಧಿಂ ಪ್ರಾಪ್ತೋ ಮಹಾತಪಾಃ || ೬
 ಶ್ರೀವರಾಹ ಉವಾಚ
 ಶೃಣು ತತ್ತ್ವೇನ ತೇ ಭೂಮಿ ಕಥ್ಯಮಾನಂ ಯಶಸ್ವಿನಿ
 ಯಸ್ತು ಗೀತಪ್ರಭಾವೇನ ಸಿದ್ಧಿಂ ಪ್ರಾಪ್ತೋ ಮಹಾತಪಾಃ || ೭
 ಮಮ ತತ್ರಾಶ್ರಮೇ ಭದ್ರೇ ಚಂಡಾಲಃ ಕೃತನಿಶ್ಚಯಃ
 ದೂರಾಜ್ಞಾಗರಣೇ ಗಾತಿ ಮಮ ಭಕ್ತ್ಯಾ ವ್ಯವಸ್ಥಿತಃ || ೮
 ಏವಂತು ಗಾಯಮಾನಸ್ಯ ಗತಾಸ್ಸಂವತ್ಸರಾ ದಶ
 ಶ್ವಪಾಕಸ್ಯ ಗುಣಜ್ಞಸ್ಯ ಮಧ್ಯಕಸ್ಯ ವಸುಂಧರೇ || ೯
 ಕೌಮುದಸ್ಯ ತು ಮಾಸಸ್ಯ ದ್ವಾದಶ್ಯಾಂ ಶುಕ್ಲಪಕ್ಷೇ
 ಸುಪ್ತೇ ಜನೇ ಗತೇ ಯಾಮೇ ವೀಣಾಮಾದಾಯ ನಿರ್ಮಯೌ || ೧೦
 ತತೋ ವರ್ಮನಿ ಚಂಡಾಲಃ ಗೃಹೀತೋ ಬ್ರಹ್ಮರಕ್ಷಸಾ
 ಅಲ್ಪಪ್ರಾಣಃ ಶ್ವಪಾಕೋವೈ ಬಲವಾನ್ ಬ್ರಹ್ಮರಾಕ್ಷಸಃ || ೧೧
 ದುಃಖೇನ ಸ ತು ಸಂತಪ್ತೋ ನಚಶಕ್ತೋ ವಿಚೇಷ್ಟಿತುಂ
 ಉವಾಚವಚನಂ ಮಂದಂ ಮಾತಂಗೋ ಬ್ರಹ್ಮರಾಕ್ಷಸಂ || ೧೨
 ಗೆಚ್ಚಾಮಿ ಸಂತೋಷಯಿತುಂ ಅಹಂ ಜಾಗರಣೇ ಹರಿಂ
 ಗಾನೇನ ಪುಂಡರೀಕಾಕ್ಷಂ ಬ್ರಹ್ಮರಾಕ್ಷಸ ಮುಂಚೆ ಮಾಂ || ೧೩
 ಏವಮುಕ್ತಃ ಶ್ವಪಾಕೇನ ಬಲವಾನ್ ಬ್ರಹ್ಮರಾಕ್ಷಸಃ

ಅಮರವಶಮಾಪನ್ನಃ ನ ಚ ಕಿಂಚಿತ್ತಮಬ್ರವೀತ್ ||೧೪
 ಆತ್ಮಾನಂ ಗೃಹ್ಯ ಧಾವಂತಂ ಚಂಡಾಲಃ ಪ್ರಾಹ ರಾಕ್ಷಸಂ
 ಕಿಂತ್ವಯಾ ಚೇಷ್ಟಿತಂ ಮಹ್ಯಂ ಯಃವಂ ಪರಿಧಾವಸಿ ||೧೫
 ಶ್ವಪಾಕವಚನಂ ಶ್ರುತ್ವಾ ತತೋವೈ ಬ್ರಹ್ಮರಾಕ್ಷಸಃ
 ಉವಾಚವಚನಂ ಘೋರಂ ಮಾನುಷಾಹಾರಲೋಲುಪಃ ||೧೬
 ಅದ್ಯ ಮೇ ದಶರಾತ್ರಂ ವೈ ನಿರಾಹಾರಸ್ಯ ಗಚ್ಛತಃ
 ಧಾತ್ರಾ ತ್ವಂ ವಿಹಿತೋ ಮಹ್ಯಮಾಹಾರಃ ಕಲ್ಪಿತೋಮಮ ||೧೭
 ಅದ್ಯ ತ್ವಾಂ ಭಕ್ಷಯಿಷ್ಯಾಮಿ ಸವಸಾಮಾಂಸಶೋಣಿತಂ
 ತರ್ದಯಿತ್ವಾ ಯಥಾನ್ಯಾಯಂ ಯಾಸ್ಯಾಮಿ ಚ ಯಥೇಷ್ಟಿತಂ ||೧೮
 ಬ್ರಹ್ಮರಕ್ಷೋವಚಃ ಶ್ರುತ್ವಾ ಶ್ವಪಾಕೋ ಗೀತಲಾಲಸಃ
 ರಾಕ್ಷಸಂ ಛಂದಯಾಮಾಸ ಮಮ ಭಕ್ತ್ಯಾ ವ್ಯವಸ್ಥಿತಃ ||೧೯
 ಶೃಣು ತತ್ತ್ವಂ ಮಹಾಭಾಗ ಭಕ್ಷೋಹಂ ಸಮುಪಾಗತಃ
 ಅವಶ್ಯಮೇತತ್ಕರ್ಮಂ ಧಾತ್ರಾಜ್ಞಪ್ತಂ ಯಥಾವಚಃ ||೨೦
 ಪಶ್ಚಾತ್ಪಾದಸಿ ಮಾಂ ರಕ್ಷೋ ಜಾಗರೇವಿನಿವೃತ್ತೇ
 ವಿಷ್ಣೋಸ್ಸಂತೋಷಣಾರ್ಥಾಯ ಮಮೈತದ್ವ್ರತಮುತ್ತಮಂ ||೨೧
 ರಕ್ಷಮಾಂ ವ್ರತಭಂಗಾದ್ವೈ ದೇವಂ ನಾರಾಯಣಂ ಪ್ರತಿ
 ಜಾಗರೇ ವಿನಿವೃತ್ತೇತು ಮಾಂಭಕ್ಷಯ ಯಥೇಷ್ಟಿತಂ ||೨೨
 ಶ್ವಪಾಕಸ್ಯವಚಃ ಶ್ರುತ್ವಾ ಬ್ರಹ್ಮರಕ್ಷಃ ಕ್ಷುಧಾರ್ಥಿತಂ
 ಉವಾಚ ಮಧುರಂ ವಾಕ್ಯಂ ರಾಕ್ಷಸಃ ಪಿಶಿತಾಶನಃ ||೨೩
 ಮೋಘಂ ಭಾಷಸಿ ಚಂಡಾಲ ಪುನರೇಷ್ಯಾಮ್ಯಹಂ ತ್ವಿತಿ
 ಕೋಹಿ ರಕ್ಷೋಮುಖಾದ್ರ್ಯಷ್ಟಸ್ತನ್ಮುಖಾಯಾಭಿವೃತ್ತೇ ||೨೪
 ಬಹವಸ್ಸಂತಿ ಪಂಥಾನಃ ದೇಶಾಶ್ಚ ಬಹವಸ್ತಥಾ
 ಆತ್ಮದೇಶಂ ಪರಿತ್ಯಜ್ಯ ಪರೇಷಾಂ ಗಂತುಮಿಚ್ಛಸಿ ||೨೫

ಸ್ವಶರೀರವಿನಾಶಾಯ ನ ಚಾಗಚ್ಛತಿ ಕಶ್ಚನ
 ರಕ್ಷಸೋ ಮುಖವಿಭ್ರಷ್ಟಃ ಪುನರಾಗಂತುಮಿಚ್ಛಸಿ ||೨೬
 ರಾಕ್ಷಸಸ್ಯ ವಚಃ ಶ್ರುತ್ವಾ ಚಂಡಾಲೋ ಧರ್ಮಸಂಶ್ರಿತಂ
 ಉವಾಚ ಮಧುರಂ ವಾಕ್ಯಂ ತಂದೃಷ್ಟ್ವಾ ಬ್ರಹ್ಮರಾಕ್ಷಸಂ ||೨೭
 ಯದ್ಯಪ್ಯಹಂಹಿ ಚಂಡಾಲಃ ಪೂರ್ವಕರ್ಮವಿದೂಷಿತಃ
 ಪ್ರಾಪ್ತೋಹಂ ಮಾನುಷಂ ಭಾವಂ ವಿದಿತೇನಾಂತರಾತ್ಮನಾ ||೨೮
 ಶೃಣು ತತ್ಸಮಯಂ ರಕ್ಷೋ ಯೇನಾಗಚ್ಛಾಮ್ಯಹಂ ಪುನಃ
 ದೂರಾಜ್ಞಾಗರಣಂ ಕೃತ್ವಾ ಲೋಕನಾಥಸ್ಯ ತೃಪ್ತಯೇ ||೨೯
 ಸತ್ಯಮೂಲಂ ಜಗತ್ಸರ್ವಂ ಲೋಕಸತ್ಯೇ ಪ್ರತಿಷ್ಠಿತಃ
 ನಾಹಂ ಮಿಥ್ಯಾ ಪ್ರವಕ್ಷ್ಯಾಮಿ ಸತ್ಯಮೇವವದಾಮ್ಯಹಂ ||೩೦
 ಅದ್ಯಮೇ ಸಮಯಸ್ತತ್ರ ಬ್ರಹ್ಮರಾಕ್ಷಸ ತಚ್ಚೃಣು
 ಶಪಾಮಿ ಸತ್ಯೇನ ಗತೋ ಯದ್ಯಹಂ ನಾಗಮೇ ಪುನಃ ||೩೧
 ಯೋಗಚ್ಛೇತ್ಪರದಾರಾಂಶ್ಚ ಕಾಮಮೋಹಪ್ರಪೀಡಿತಃ
 ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ ||೩೨
 ಪಾಕಭೇದಂತು ಯಃಕುರ್ಯಾದಾತ್ಮನಶ್ಚೋಪಭೋಜಿನಃ
 ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ ||೩೩
 ದತ್ತಾ ವೈ ಭೂಮಿದಾನಂತು ಪಶ್ಚಾದಾಚ್ಛಂದತೇ ತುಯಃ
 ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ ||೩೪
 ಸ್ತ್ರಿಯಂ ಭುಕ್ತ್ವಾ ರೂಪವತೀಂ ಪುನರ್ರ್ಯಸ್ತಾಂ ವಿನಿಂದತಿ
 ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ ||೩೫
 ಯೋಮಾವಾಸ್ಯಾಂ ವಿಶಾಲಾಕ್ಷೀಂ ಶ್ರಾದ್ಧಂ ಕೃತ್ವಾ ಸ್ತ್ರಿಯಂವ್ರಜೇತ್
 ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ ||೩೬
 ಯಸ್ತು ಕನ್ಯಾಂ ದದಾಮೀತಿ ಪುನಸ್ತಾಂ ನ ಪ್ರಯಚ್ಛತಿ

ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ ||೩೭
 ಷಷ್ಠ್ಯಷ್ಟಮ್ಯೋರಮಾವಾಸ್ಯಾಂ ಚತುರ್ದಶ್ಯಾಂಚ ನಿತ್ಯಶಃ
 ಅಸ್ನಾತಾನಾಂ ಗತಿಂ ಗಚ್ಛೇ ಯದ್ಯಹಂ ನಾಗಮೇ ಪುನಃ ||೩೮
 ಮಿತ್ರಭಾರ್ಯಾಂ ತು ಯೋ ಗಚ್ಛೇತ್ಯಾಮಬಾಣಪ್ರಪೀಡಿತಃ
 ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ ||೩೯
 ಅನನ್ಯಶರಣಾಂ ಭಾರ್ಯಾಂ ಯೌವನೇ ಯಃಪರಿತ್ಯಜೇತ್
 ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ ||೪೦
 ಗುರುಪತ್ನೀಂ ರಾಜಪತ್ನೀಂ ಯೇತು ಗಚ್ಛಂತಿ ಮೋಹಿತಾಃ
 ತೇಷಾಂಗತಿಂ ಪ್ರಪದ್ಯೇವೈ ಯದ್ಯಹಂ ನಾಗಮೇ ಪುನಃ ||೪೧
 ದಾಸ್ಯಾಮೀತಿ ಪ್ರತಿಶ್ರುತ್ಯ ನಚಯಸ್ತತ್ರ ಯಚ್ಛತಿ
 ಗತಿಂತಸ್ಯ ಪ್ರಪದ್ಯೇವೈ ಯದ್ಯಹಂ ನಾಗಮೇ ಪುನಃ ||೪೨
 ಯೋವೈ ದಾರದ್ವಯಂ ಕೃತ್ವಾ ಏಕಸ್ಯಾಂ ಪ್ರೀತಿಮಾನ್ಘವೇತ್
 ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ || ೪೩
 ಗೋಕುಲಸ್ಯ ತೃಷಾರ್ತಸ್ಯ ಜಲಾರ್ಥಮಭಿಧಾವತಃ
 ವಿಘ್ನಮಾಚರತೇ ಯಸ್ತು ತತ್ಪಾಪಂ ಸ್ಯಾದನಾಗಮೇ ||೪೪
 ಬ್ರಹ್ಮಘ್ನೇಚ ಸುರಾಪೇಚ ಚೋರೇ ಭಗ್ನವ್ರತೇ ತಥಾ
 ಯಾಗತಿರ್ದಿಹಿತಾ ಸದ್ಭಿಃ ತತ್ಪಾಪಂ ಸ್ಯಾದನಾಗಮೇ ||೪೫
 ವಾಸುದೇವಂ ಪರಿತ್ಯಜ್ಯ ಯೇನ್ಯಂ ದೇವಮುಪಾಸತೇ
 ತೇಷಾಂಗತಿಂ ಪ್ರಪದ್ಯೇವೈ ಯದ್ಯಹಂ ನಾಗಮೇ ಪುನಃ ||೪೬
 ನಾರಾಯಣಮಥಾನ್ಯೈಸ್ತು ದೇವೈಸ್ತುಲ್ಯಂ ಕರೋತಿ ಯಃ
 ತಸ್ಯ ಪಾಪೇನ ಲಿಪ್ಯೇಯಂ ಯದ್ಯಹಂ ನಾಗಮೇ ಪುನಃ ||೪೭
 ಚಂಡಾಲವಚನಂ ಶ್ರುತ್ವಾ ಪರಿತುಷ್ಟಸ್ತು ರಾಕ್ಷಸಃ
 ಉವಾಚ ಮಧುರಂ ವಾಕ್ಯಂ ಗಚ್ಛೇ ಶೀಘ್ರಂ ನಮೋನ್ಯಸ್ತುತೇ ||೪೮

ರಾಕ್ಷಸೇನ ವಿನಿರುಕ್ತಶ್ಚಂಡಾಲಃ ಕೃತನಿಶ್ಚಯಃ
 ಪುನರಾಗ್ರಯತಿ ಮಹ್ಯಂ ವೈ ಮಮ ಭಕ್ತ್ಯಾ ವ್ಯವಸ್ಥಿತಃ ||೪೯
 ಅಥ ಪ್ರಭಾತೇ ವಿಮಲೇ ವಿನಿವೃತ್ತೇ ತು ಜಾಗರೇ
 ನಮೋ ನಾರಾಯಣೇತ್ಯುಕ್ತ್ವಾ ಶ್ವಪಾಕಃ ಪುನರಾಗಮತ್ ||೫೦
 ಗಚ್ಛತಸ್ತು ರಿತಂ ತಸ್ಯ ಪುರುಷಃ ಪುರತಃ ಸ್ಥಿತಃ
 ಉವಾಚ ಮಧುರಂ ವಾಕ್ಯಂ ಶ್ವಪಾಕಂ ತದನಂತರಂ ||೫೧
 ಕುತೋ ಗಚ್ಛಿಸಿ ಚಂಡಾಲ ದೂರಂ ಗಮನನಿಶ್ಚಿತಂ
 ಏತದಾಚಕ್ಷು ತತ್ಕ್ಷೇನ ಯತ್ರತೇ ವರತೇ ಮನಃ ||೫೨
 ಸಮಯೋ ಮೇ ಕೃತೋ ಬ್ರಹ್ಮನ್ ಬ್ರಹ್ಮರಾಕ್ಷಸನನ್ನಿಧೌ
 ತತ್ರಾಹಂ ಗಂತುಮಿಚ್ಛಾಮಿ ಯತ್ರಾಸೌ ಬ್ರಹ್ಮರಾಕ್ಷಸಃ ||೫೩
 ಶ್ವಪಾಕವಚನಂ ಶ್ರುತ್ವಾ ಪುರುಷೋ ಭಾವಶೋಧಕಃ
 ಉವಾಚ ಮಧುರಂ ವಾಕ್ಯಂ ಶ್ವಪಾಕಂ ತದನಂತರಂ ||೫೪
 ನತತ್ರ ಗಚ್ಛಚಂಡಾಲ ಮಾರ್ಗೇಣಾನೇನ ಸುವ್ರತ
 ತತ್ರಾಸೌ ರಾಕ್ಷಸಃ ಪಾಪಃ ಪಿಶಿತಾಶೀ ದುರಾಸದಃ ||೫೫
 ಶ್ವಪಾಕೋ ವಚನಂ ಶ್ರುತ್ವಾ ಪುರುಷಂ ಪ್ರತ್ಯುವಾಚಹ
 ನಾಹಮೇವಂ ಕರಿಷ್ಯಾಮಿ ಯನ್ಮಾಂತ್ವಂ ಪರಿಪೃಚ್ಛಿಸಿ
 ಅಹಂ ಸತ್ಯೇ ಪ್ರವೃತ್ತೋವೈ ಶೀಲಂ ಸತ್ಯೇ ಪ್ರತಿಷ್ಠಿತಂ ||೫೬
 ತತಸ್ಸ ಪದ್ಮಪತ್ರಾಕ್ಷಃ ಶ್ವಪಾಕಂ ಪ್ರತ್ಯುವಾಚಹ
 ಯದ್ಯೇವಂ ನಿಶ್ಚಯಸ್ತಾತ ಸ್ತಸ್ಮಿ ತೇನ್ಯಸ್ತು ಗಮಿಷ್ಯತಃ ||೫೭
 ಏವಂ ತು ಬ್ರುವಮಾಣೋ ವೈ ಶ್ವಪಾಕಸಂತಿತವ್ರತಃ
 ಬ್ರಹ್ಮರಕ್ಷೋಂತಿಕಂ ಪ್ರಾಪ ಸತ್ಯೇತು ಕೃತನಿಶ್ಚಯಃ ||೫೮
 ಉವಾಚ ಮಧುರಂ ವಾಕ್ಯಂ ರಾಕ್ಷಸಂ ಪಿಶಿತಾಶನಂ

ಭವತಾ ಸಮನುಜ್ಞಾತೋ ಗಾಯಯಿತ್ವಾ ಯಥೇಚ್ಛಯಾ ||೫೯
 ವಿಷ್ಣುವೇ ಲೋಕನಾಥಾಯ ಮಮ ಪೂರೋ ಮನೋರಥಃ
 ಏತಾನಿ ಮಮ ಚಾಂಗಾನಿ ಭಕ್ತಯಸ್ವ ಯಥೇಚ್ಛಯಾ ||೬೦
 ಶ್ವಪಾಕವಚನಂ ಶ್ರುತ್ವಾ ಬ್ರಹ್ಮರಕ್ಷೋ ಭಯಾನಕಂ
 ಉವಾಚ ಮಧುರಂ ವಾಕ್ಯಂ ಶ್ವಪಾಕಂ ಸಂಶಿತವ್ರತಂ ||೬೧
 ತ್ವಮದ್ಯ ರಾತ್ರೌ ಚಂಡಾಲ ವಿಷ್ಣೋರಾಂಗರಣಂ ಪ್ರತಿ
 ಫಲಂ ಗೀತಸ್ಯ ಮೇದೇಹಿ ಜೀವಿತಂ ಯದಿಚೇಚ್ಛಸಿ ||೬೨
 ಬ್ರಹ್ಮರಕ್ಷೋ ವಚಃ ಶ್ರುತ್ವಾ ಶ್ವಪಾಕಃ ಪುನರಬ್ರವೀತ್
 ಯತ್ತ್ವಯಾಭಾಷಿತಂ ಪೂರ್ವಮಯಾ ಸತ್ಯಂಚ ಯತ್ಕೃತಂ
 ಭಕ್ತಯಸ್ವ ಯಥೇಷ್ಟಮಾಂ ದದ್ಯಾಂ ಗೀತಫಲಂ ನತು ||೬೩
 ಉವಾಚ ಮಧುರಂ ವಾಕ್ಯಂ ಚಂಡಾಲಂ ಬ್ರಹ್ಮರಾಕ್ಷಸಃ
 ಅರ್ಧಾರ್ಧಂ ತಸ್ಯ ಮೇದೇಹಿ ಪುಣ್ಯಂ ಗೀತಸ್ಯ ಯತ್ಫಲಂ
 ತತೋ ಮೋಕ್ಷಸ್ಯ ಕಲ್ಯಾಣ ಭಕ್ತ್ಯಾದಿಸ್ಮಾದ್ಭಿಷಣಾತ್ ||೬೪
 ಬ್ರಹ್ಮರಕ್ಷೋ ವಚಃ ಶ್ರುತ್ವಾ ಶ್ವಪಾಕಃ ಸಂಶಿತವ್ರತಃ
 ವಾಣೀಂ ಶ್ಲಕ್ಷ್ಮಾಂ ಸಮಾದಾಯ ಬ್ರಹ್ಮರಾಕ್ಷಸಮಬ್ರವೀತ್ ||೬೫
 ಭಕ್ತ್ಯಾಮೀತಿ ವಚಃ ಶ್ರುತ್ವಾ ಗೀತಮನ್ಯತ್ಕಿಮಿಚ್ಛಸಿ
 ಶ್ವಪಾಕಸ್ಯ ವಚಃ ಶ್ರುತ್ವಾ ಬ್ರಹ್ಮರಕ್ಷೋ ಭಯಾವಹಂ
 ಉವಾಚ ಮಧುರಂ ವಾಕ್ಯಂ ಶ್ವಪಾಕಂ ಸಂಶಿತವ್ರತಂ ||೬೬
 ಏಕಯಾಮಸ್ಯ ಮೇದೇಹಿ ಪುಣ್ಯಂ ಗೀತಸ್ಯ ಯತ್ಫಲಂ
 ತತೋ ಯಾಸ್ಯಸಿ ಕಲ್ಯಾಣ ಸಂಗಮಂ ಪುತ್ರದಾರಕೈಃ ||೬೭
 ಶ್ರುತ್ವಾ ರಾಕ್ಷಸವಾಕ್ಯಾನಿ ಚಂಡಾಲೋಭೀತಮಾನಸಃ
 ಉವಾಚ ಮಧುರಂ ವಾಕ್ಯಂ ರಾಕ್ಷಸಂ ಕೃತನಿಶ್ಚಯಃ ||೬೮
 ನ ಯಾಮಸ್ಯ ಫಲಂ ದದ್ಯಾಂ ಬ್ರಹ್ಮರಕ್ಷಸ್ತವೇಷ್ಠಿತಂ

ಪಿಬಸ್ವ ಶೋಣಿತಂ ಮಹ್ಯಂ ಯತ್ಕ್ಷಯಾ ಪೂರ್ವಭಾಷಿತಂ ||೬೯
 ಶ್ವಪಾಕಸ್ಯ ವಚಶ್ರುತ್ವಾ ರಾಕ್ಷಸಃ ಪಿಶಿತಾಶನಃ
 ಸತ್ಯವಂತಂ ಗುಣಜ್ಞಂ ಚ ಚಂಡಾಲಮಿದಮಬ್ರವೀತ್ ||೭೦
 ಏಕಗೀತಸ್ಯ ಮೇದೇಹಿ ಯತ್ಕ್ಷಯಾ ವಿಷ್ಣುಸಂಸದಿ
 ನಿಗ್ರಹಾತ್ತಾರಯಾಸ್ಮಾದ್ವೈ ತೇನ ಗೀತಫಲೇನ ಮಾಂ
 ಏವಮುಕ್ತಾ ತು ಚಂಡಾಲಂ ರಾಕ್ಷಸಶೃರಣಂ ಗತಃ ||೭೧
 ಶ್ವಪಾಕ ಉವಾಚ
 ಕಿಂತ್ವಯಾ ವಿಕೃತಂಕರ್ಮ ಕೃತಪೂರ್ವಂ ತು ರಾಕ್ಷಸ
 ಕರ್ಮಣೋ ಯಸ್ಯ ದೋಷೇಣ ರಾಕ್ಷಸೀಂ ಯೋನಿಮಾಶ್ರಿತಃ ||೭೨
 ರಾಕ್ಷಸ ಉವಾಚ
 ನಾಮ್ನಾ ವೈ ಸೋಮಶರ್ಮಾಹಂ ಚರಕೋ ಬ್ರಹ್ಮಯೋನಿಜಃ
 ಸೂತ್ರಮಂತ್ರಪರಿಭ್ರಷ್ಟೋ ಯೂಪಕರ್ಮಣ್ಯಧಿಷ್ಠಿತಃ ||೭೩
 ತತಸ್ತು ಕಾರಯಂ ಯಜ್ಞಂ ಲೋಭಮೋಹಪ್ರಪೀಡಿತಃ
 ಯಜ್ಞೇ ಪ್ರವರ್ತಮಾನೇ ತು ಶೂಲದೋಷಸ್ತು ಜಾಯತ ||೭೪
 ಲಾಭಾಲಾಭಸ್ಯ ದೋಷೇಣ ಪ್ರಾಪ್ತೋಹಂ ರಾಕ್ಷಸೀಂ ತನುಂ
 ತ್ವಂವೈ ಗೀತಪ್ರಭಾವೇನ ನಿಸ್ತಾರಯಿತುಮರ್ಹಸಿ ||೭೫
 ಬ್ರಹ್ಮರಕ್ಷೋ ವಚಃ ಶ್ರುತ್ವಾ ಶ್ವಪಾಕಃ ಸಂಶಿತವ್ರತಃ
 ಬಾಧಮಿತ್ಯಬ್ರವೀದ್ವಾಕ್ಯಂ ಬ್ರಹ್ಮರಾಕ್ಷಸಚೋದಿತಃ ||೭೬
 ಯನ್ಮಯಾ ಪಶ್ಚಿಮಂಗೀತಂ ಸ್ತಂ ಕೃಷಿಕಸಂಜ್ಞಕಂ
 ಫಲೇನ ತಸ್ಯ ಭದ್ರಂತೇ ಮೋಕ್ಷಯಿಷ್ಯಾಮಿ ಕಿಲ್ವಿಷಾತ್ ||೭೭
 ಶ್ರೀ ಭಗವಾನುವಾಚ
 ಯಸ್ತು ಗಾಯತಿ ಸಂಯುಕ್ತಂ ಕೃಷಿಕಂ ವಿಷ್ಣುಸಂಸದಿ
 ಸ ತಾರಯತಿ ದುರ್ಗಾಣಿ ಶ್ವಪಾಕೋ ರಾಕ್ಷಸಂ ಯಥಾ ||೭೮

ಶ್ರೀಕೃಷ್ಣಕವಿತಾಂ

ಏವಂ ತತ್ರ ವರಂ ಗೃಹ್ಯ ರಾಕ್ಷಸೋ ಬ್ರಹ್ಮಸಂಸ್ಥಿತಃ
ಜಾತಸ್ತು ವಿಮಲೇ ವಂಶೇ ಯಥಾ ಶರದಿ ಚಂದ್ರಮಾಃ ||೮೦||
ಶ್ವಪಾಕಶ್ಚಾಪಿ ಸುಶ್ರೋಣಿ ಮಮ ಚೈವೋಪಗಾಯಕಃ
ಕೃತ್ವಾ ತು ವಿಪುಲಂ ಕರ್ಮ ಸಬ್ರಹ್ಮತ್ವಮುಪಾಗತಃ ||೮೧||
ಏತದ್ಗೀತಫಲಂ ದೇವಿ ಕಥಿತಂತು ಸಮಾಸತಃ
ಯಸ್ತು ಗಾಯತಿ ಸುಶ್ರೋಣಿ ಕೌಮುದ್ಯಾಂ ದ್ವಾದಶೀಂ ಪುಮಾನ್
ಸರ್ವಸಂಗಪರಿತ್ಯಕ್ತೋ ಮಮಲೋಕಂ ಸ ಗಚ್ಛತಿ ||೮೨||

ಇತಿ ಶ್ರೀ ವರಾಹಪುರಾಣೇ ಭೂವರಾಹಸಂವಾದೇ
ಕೃಷ್ಣಕೋಪಾಖ್ಯಾನಂ ನಾಮ ಷಟ್ಪಟ್ಟಿತಮೋಽಧ್ಯಾಯಃ

ಭಟ್ಟರ್ ತಿರುವಡಿಗಳೇ ಶರಣಂ

ಯ ಏತಸ್ಯ ಪ್ರಭಾವಂ ವೈ ಪಠೇದ್ವಾ ಶೃಣುಯಾದಪಿ
ಸ ಸಪ್ತಜನ್ಮಸಂತಾರಂ ಪ್ರಾಪ್ನುಯಾನ್ನಾತ್ರ ಸಂಶಯಃ ||



ಮಂ ನಾ ರಾಮಾನುಜಃ